



## बारिश ने मचाया मौत का तांडव

### तालाब में बदल गई राजधानी

**प्रमुख संवाददाता**

देहरादून। बारिश ने अपना रौद्र रूप दिखाना शुरू कर दिया है। कल रात से राजधानी में लगातार हो रही तेज बारिश ने तबाही मचाई हुई है। पूरा शहर ऐसे जलमग्न हो रहा है कि मानो यह देहरादून नहीं बल्कि मुंबई हो। राजधानी दून में भी मुंबई जैसा दृश्य देखने को मिल रहा है। मानसून की शुरूआत इतनी भयानक है तो आगे इसके क्या अंजाम होंगे यह सोचकर भी दिल दहल उठता है। लोगों के घरों में कई फीट पानी भर जाने से उनके जीवन पर भी एक बड़ा संकट मंडराता हुआ नजर आ रहा है। लोगों की घरों व मौहल्लों में कई फीट तक पानी भर आया जिसने नगर निगम के ड्रेनेज सिस्टम की पोल खोलकर सबके सामने रख दी हैं। बारिश के इस रौद्र रूप ने कई लोगों की जान भी ले ली हैं बसंत विहार इलाके में एक मकान का पुश्ता गिरने से 6 लोग उसमें दब गए जिसमें से चार की मौके पर ही मौत हो गई। कई जगहों पर दीवारें गाड़ियों पर आ गिरी जिसकी वजह से गाड़ियां क्षतिग्रस्त हो गईं। शहर की नदियों का पानी उफान पर बह रहा है। उफनाती नदियों के चपेट में आने से कई लोग इसमें बह गए। नदी किनारे बसी बस्तियों में रहने वाले लोगों के लिए भी यह खतरे के संकेत है और उनके जीवन पर एक गहरा संकट मंडरा रहा है। नदियों के तेज बहाव के चलते वहां स्थित बिजली के टावर भी गिर गए जिसकी वजह से बिजली की सप्लाई पूर्ण रूप से ठप पड़ी हुई है। वहीं रात भर हुई भारी वर्षा से बगरियाल गाँव के मक्का वाला गाँव के न्यू मक्का वाला मे आया मलबा ग्राम वासियों के घरों में घुसा पानी और मलबे में दबी गाड़ियां जिससे ग्राम वासियों को बहुत नुकसान हुआ है वहीं पुलिस व प्रशासन के अधिकारियों ने कई जगहों पर मौके पर पहुंचकर बारिश हुई क्षति का जायजा लिया और राहत बचाव कार्य के निर्देश दिए। बारिश ने राजधानी को तलाब में बदल कर रख दिया है और उसके इस तांडव ने लोगों के दिलों में दहशत का माहौल बना दिया है।



### अधिकारियों ने संभाली कमान

देहरादून। तेज बारिश से मची तबाही ने सभी को सकते में ला दिया है। प्रभावित क्षेत्रों में राहत बचाव कार्य शुरू करने के लिए अधिकारियों ने कमान संभाल ली है। आज आयुक्त गढ़वाल परिक्षेत्र शैलेश बगोली, पुलिस उपमहानिरीक्षक गढ़वाल परिक्षेत्र अजय रौतेला, जिलाधिकारी देहरादून एस०ए० मुरुगेशन तथा वरिष्ठ पुलिस अधीक्षक देहरादून निवेदिता कुकरेती ने मैदान में उतरकर राहत बचाव कार्य की कमान अपने हाथ में संभाली। वहीं अधिकारियों ने दून अस्पताल पहुंचकर उक्त घटना में घायल व्यक्तियों के संबंध में डॉक्टरों से जानकारी ली गई तथा उन्हें आवश्यक निर्देश दिए गए।



उल्लेखनीय है कि कल देर रात से राजधानी में तेज बारिश हो रही थी। इस तेज बारिश ने ऐसा तांडव मचाया जिसने दूनवासियों के मन में एक दहशत का माहौल पैदा कर दिया। कई जगहों पर दीवार व पुश्ते गिरने से लोगों को अपने जीवन से हाथा धोना पड़ा है। बसंत विहार थाना क्षेत्र में सीमा द्वार के पास पुश्ता एक मकान पर गिर गया जिसके चलते घर में रह रहे 6 लोग उसमें दब गए जिसमें 4 लोगों की मौके पर ही मौत हो गई जबकि दो अन्य घायल हैं जिन को उपचार के दौरान अस्पताल

में भर्ती कराया गया है और मृतकों के शव को पुलिस की मदद से निकालकर पोस्टमार्टम के लिए भेज दिया गया। वहीं सहसपुर थाना क्षेत्रांगतत ग्राम छरबा में गुरुद्वारे के पास शीतला नदी का रास्ते में रपटे पर अधिक पानी जा जाने के कारण एक व्यक्ति पानी में बह गया। सूचना मिलने पर थानाध्यक्ष सहसपुर नरेश राठौड़ मौके पर पहुंचे और रेस्क्यू अभियान चलाकर बहे व्यक्ति को निकाला गया जिसकी पानी के तेज बहाव में बहने के कारण मौत हो गई थी।

शिनाख्त के बाद पता चला कि बहे

व्यक्ति का नाम अब्दुल अजीज पुत्र **बसंत विहार में पुश्ता ढहने से चार की मौत** **सहसपुर की शीतला नदी में समा गया बुजुर्ग**

मखदूम निवासी ग्राम छरबा थाना सहसपुर देहरादून उम्र करीब 65 वर्ष था। उधर विकासनगर में भारी बारिश होने से एक युवक के नदी में बहने की सूचना भी मिल रही है। राजधानी की

कई नदियों का जलस्तर तेज बारिश के चलते बढ़ा हुआ है और उसमें कई लोगों के बह जाने की सूचनाएं आ रही हैं। बारिश की वजह से शहर कई कालोनियां जलमग्न हो गईं जिसकी वजह से लोगों के घरों में कई फीट तक पानी भी आया है जिसकी वजह से उन्हें भारी परेशानी का सामना करना पड़ रहा है। नालियों की से बहकर घरों में घुसने वाले पानी ने नगर निगम प्रशासन के दावों की पोल खोलकर रख दी है और शहर के ड्रेनेज सिस्टम को धड़ाम साबित कर दिया है। बारिश की वजह से राजधानी

की कई प्रतिष्ठित बिल्डिंगों में की दीवारें भी गिर गईं। शहर के जाने माने शिक्षण संस्थान दून स्कूल के दीवार पर बना पुश्ता भी बारिश की वजह से ढह गया। वही दूसरी ओर बिंदाल नदी में लगा विद्युत टावर गिरने से सभी क्षेत्रों में बिजली सप्लाई आने वाले कुछ दिनों तक बाधित रहने की संभावनाएं जताई जा रही हैं।

पुलिस व प्रशासन के अधिकारियों ने कई जगहों पर मौके पर पहुंचकर वहां का जायजा लिया और राहत बचाव कार्य करने के निर्देश दिए।



## पावरफुल बिज़नसवुमन के किरदार में दिखेंगी तापसी पन्नू

बॉलिवुड ऐक्ट्रेस तापसी पन्नू सुजाय घोष की फिल्म बदला में एक पावरफुल बिज़नसवुमन के किरदार में नजर आएंगी। इस रिवेंज ड्रामा फिल्म के लिए उन्होंने स्कॉटलैंड के ग्लासगो में शूटिंग शुरू कर दी है। इस फिल्म में उनके साथ अमिताभ बच्चन अहम रोल निभाते दिखेंगे। पिछली कई फिल्मों में देसी गर्ल का किरदार निभाने के बाद एक पावरफुल बिज़नसवुमन का किरदार पाकर तापसी काफी खुश हैं।

तापसी पन्नू ने बताया कि पिछले कुछ महीनों से वह लगातार फिल्मों की शूटिंग कर रही हैं। इन सभी फिल्मों में उनका किरदार देसी गर्ल का रहा है, लेकिन अब सुजाय घोष की फिल्म में पावरफुल किरदार पाकर वह काफी अच्छा फील कर रही हैं। उन्होंने कहा, अगर फिल्म में ऐसा किरदार नहीं होता तो यह मेरे और सुजाय दोनों के लिए गलत होता। फिल्म में मेरा किरदार स्कॉटलैंड में बसी एक पावरफुल बिज़नसवुमन का है। यह कैरक्टर सुजाय की अब तक की फिल्मों में दिखाए गए महिला किरदारों से काफी अलग है। फिल्म को देखने के बाद आप भी इसे महसूस करेंगे। सुजाय घोष की फिल्म बदला स्पैनिश फिल्म द इन्विज़िबल गेस्ट का ऑफिशल रीमेक है। तापसी ऑरिजनल फिल्म भी देख चुकी हैं,

लेकिन उन्होंने बताया कि बदला में इस कहानी को लेकर कई बदलाव किए गए हैं। उन्होंने कहा, सुजाय घोष कॉपी-पेस्ट नहीं करना चाहते थे। ऑरिजनल फिल्म की मेरी याददाश्त भी धुंधली हो चुकी है और मैं उसे दोबारा याद करने की कोशिश भी नहीं कर रही क्योंकि मैं फिल्म बदला की कहानी को बिल्कुल फ्रेश नज़रिए से देखना चाहती हूँ। इस तरह के किरदार का मुझे लंबे समय से इंतज़ार था। बिग बी यानी अमिताभ बच्चन के साथ एक बार फिर स्क्रीन शेयर करने के सवाल पर तापसी पन्नू ने कहा कि वह शूटिंग के दौरान अपने दिमाग के उस स्विच को बंद कर लेती हैं जो यह रियलाइज़ करवाए कि उनके सामने सुपरस्टार अमिताभ बच्चन खड़े हैं। पिंक की शूटिंग के दौरान भी उन्होंने यही तरीका अपनाया था। तापसी ने बताया कि अगर वह ऐसा नहीं करती तो बिग बी के सामने शूट करना उनके लिए पॉसिबल नहीं हो पाता। उन्होंने कहा अमिताभ बच्चन मुझे एक दोस्त की तरह ट्रीट करते हैं। हमारे बीच पिंक की शूटिंग के दौरान से ही यह रिश्ता बना हुआ है, जो बदला की शूटिंग के दौरान भी कायम रहा। मैं उम्मीद करती हूँ कि हम एक अच्छी टीम की तरह साथ में काम करते रहें।

## कटरीना जानती हैं कैसे होगा आलिया-रणबीर का ब्रेकअप!


अगर आपने रणबीर कपूर के हाल ही में दिए इंटरव्यू देखे या पढ़ें हों तो आपने देखा होगा कि रणबीर की आंखों में, उनकी बातों में आलिया भट्ट के लिए प्यार साफ झलकता है। आलिया की आंखों में भी रणबीर के लिए प्यार ही नज़र आता है। जहां रणबीर और आलिया के इस रिलेशनशिप से उनके फैंस खुश हैं, वहीं रणबीर की ऐक्स-गर्लफ्रेंड कटरीना कैफ कुछ खास खुश नहीं हैं। अगर रिपोर्ट्स की मानें, तो कटरीना यह भी जानती हैं कि आलिया और रणबीर का ब्रेकअप कैसे होगा।

कटरीना के एक करीबी सूत्र ने उसे बताया, कटरीना अच्छी तरह जानती हैं कि रणबीर से आलिया का ब्रेकअप कैसे होगा। कटरीना खुद उस जगह पर रह चुकी हैं, जहां आज आलिया हैं और उन्होंने सब देखा है, लेकिन यह कटरीना का स्वभाव नहीं है कि वह दूसरों के काम में टांग अड़ाएं।

वैसे भी अगर वह इस मामले में कुछ कहने की भी कोशिश करेंगी तो उनके लिए यही समझा जाएगा कि अंगूर खट्टे हैं। इसलिए कटरीना रणबीर और आलिया के मामले में कुछ नहीं कह रही हैं।

वैसे, हम तो यही कहेंगे कि कटरीना अब अपनी लाइफ में आगे बढ़ जाएं क्योंकि रणबीर से उनका ब्रेकअप हुए लंबा वक्त हो गया है। हालांकि रणबीर और कटरीना ने अपने अफेयर को कभी स्वीकार नहीं किया था, लेकिन दोनों के रिलेशनशिप को लेकर अफवाहों का बाज़ार गरम था।

2009 में फिल्म अजब प्रेम की गजब कहानी के दौरान रणबीर और कटरीना के अफेयर के खूब चर्चे थे। हालांकि इसके बाद जग्गा जासूस के दौरान दोनों की फिर से मुलाकात हुई, लेकिन यह फिल्म फ्लॉप हो गई। खैर, जो भी हो, कटरीना भले ही रणबीर-आलिया के रिश्ते से नाखुश हों, लेकिन रणबीर और आलिया के लिए यह रिलेशनशिप किसी खूबसूरत फेज़ से कम नहीं है।



## बीच पर गर्मी बढ़ा रहा है पवित्रा पूनिया का लुक

नागिन-3 छोटे पर्दे का पॉपुलर शो है। शो की स्टारकास्ट अक्सर ही सुर्खियों में छाई रहती हैं। इस शो से जुड़ी मौनी रॉय को कौन भूल सकता है। लेकिन इस बार ये यानी नागिन-3 में पौलोमी का किरदार निभाने वाली पवित्रा पूनिया सुर्खियों में छाई हुई हैं। दरअसल पवित्रा ने इंस्टाग्राम अकाउंट पर एक पूल पिक शेयर की है। पवित्रा पूल में बिकिनी पहने नजर आ रही हैं। स्क्रीन पर चमचम कपड़े पहने वाली पौलोमी का नया लुक फैंस को खूब पसंद आ रहा है। अगली स्लाइड में देखिए वो तस्वीर जिसे देखकर फैंस पवित्रा के दिवाने हो गए हैं। ये देखिए ये हो वो

तस्वीर जिस वजह से पवित्रा सुर्खियों में छाई हुई है। इस तस्वीर पर कोई उन्हें ब्यूट कोई गॉर्जियस तो कोई हॉट बता रहा है। पवित्रा छोटे पर्दे का पॉपुलर चेहरा हैं। नागिन-3 से पहले वह कलर्स के ही शो क्वच में ऋतु के रोल में नजर आती थीं। इसके अलावा वह ये है मोहब्बतें, होंगे जुदा ना हम और डर सबको लगता है जैसे टीवी शो में नजर आ चुकी हैं। पवित्रा स्पिल्ट्स विला और वेलकम-बाजी मेहमान नवाजी जैसे रियलिटी शो का हिस्सा भी रही हैं। बड़े पर्दे पर वह सिद्धार्थ - लव, लस्ट, पीस नाम से आई फिल्म में भी नजर आ चुकी हैं।



P  
3

## संघमित्रा का किरदार निभायेगी दिशा पटानी

बॉलीवुड अभिनेत्री दिशा पटानी सिल्वर स्क्रीन पर संघमित्रा का किरदार निभाती नजर आ सकती है। दिशा को दक्षिण की मेगा बजट फिल्म संघमित्रा के लिए साइन किया गया है। इस फिल्म से दिशा दक्षिण भारतीय फिल्मों में डेब्यू करने जा रही है। पहले यह फिल्म जुलाई में फ्लोर पर जाने वाली थी लेकिन इसकी शूटिंग एक महीने आगे बढ़ा दी गई है। फिल्म में दिशा संघमित्रा का किरदार निभाने जा रही हैं। सुन्दर सी के निर्देशन में बनने वाली फिल्म की कहानी योद्धा राजकुमारी की है। तेलुगु में बनने वाली यह फिल्म 350 करोड़ के बजट में बनायी जायेगी। दिशा ने इस फिल्म को पहले ही साइन कर लिया था लेकिन फिल्म के निर्माण को लेकर उहापोह था।

सांध्य दैनिक  
क्राइम स्टोरी  
website: www.crimestory.in

देहरादून

बुधवार, 11 जुलाई 2018



## निगम प्रशासन की लापरवाही से तीर्थनगरी हुई 'कूड़ा कूड़ा'

शहर की सफाई व्यवस्था की ओर निगम प्रशासन ने मुंह फेरा

अमित सूरी

ऋषिकेश। शहर की सफाई व्यवस्था को लेकर निगम प्रशासन कुंभकर्णी नौद में है। लतीजन, समूची तीर्थनगरी कूड़े के ढेर में तब्दील होती हुई नजर आ रही है। अंतर्राष्ट्रीय ख्याति प्राप्त धार्मिक एवं पर्यटन नगरी ऋषिकेश में निगम प्रशासन की सफाई व्यवस्था को लेकर लापरवाही देखनी हो तो हरिद्वार रोड स्थित निगम कार्यालय के मुख्य गेट के बाहर ही नजर दोड़ा लीजिए। सड़क पर बिखरे हुए कूड़े के ढेर को देख शहर की सफाई व्यवस्था के बदतर हालात का अंदाजा लगाया जा सकता है। केंद्र की मोदी सरकार के स्वच्छ भारत के सपने को अंतर्राष्ट्रीय ख्याति प्राप्त धार्मिक एवं पर्यटन नगरी ऋषिकेश में निगम प्रशासन पूरी तरह से पलीता लगाता हुआ नजर आ रहा है।

बावजूद इसके कागजों में शहरी सफाई का दम भरने से नगर निगम प्रशासन नहीं

### शहर की सफाई व्यवस्था पर जनता के बोल

समाजसेवी दिनेश कोठारी का कहना है कि निगम प्रशासन को सबसे पहले खाली भूखंड में कूड़े का निस्तारण कराना चाहिए। इसका स्थाई समाधान बेहद जरूरी है। इसके साथ ही सार्वजनिक स्थलों व प्रमुख बाजारों में शौचालय की सुविधा दी जाए, तभी शहर की सुंदरता कायम रहेगी। व्यापारी नेता पंकज गुप्ता कहते हैं शहर की सफाई व स्वच्छता के लिए सभी लोगों को जागरूक होना पड़ेगा। चूंकि सफाई व्यवस्था करने से साफ-सुथरा शहर नहीं बनेगा, बल्कि आचरण में स्वच्छता का लाना होगा। इसके लिए सुविधाओं के साथ-साथ जागरूकता कार्यक्रम भी चलाए जाए।

चूकता।

हर महीने सफाई के नाम पर अच्छा खासा बजट खर्च होने के बाद भी स्वच्छता के मानकों में नगर की हालत पतली है। शहर की सफाई व्यवस्था का मुख्य जिम्मा नगर निगम के सफाई कर्मचारियों पर है। कागजों में तो यह कर्मचारी प्रतिदिन शहर को साफ-सुथरा बना रहे हैं, लेकिन असल हकीकत कागजी आंकड़ों से दूर है। हालात यह है कि नगर के तमाम प्रमुख मार्गों पर

जगह जगह कूड़ा कर्कट बिखरा नजर आता है। नगर की मलीन बस्तियों में तो सफाई व्यवस्था इस हद तक पटरी से उतर चुकी है कि लोगों को अब नारकीय जीवन जीने को विवश होना पड़ रहा है। शहर के हरिद्वार रोड पर एक खाली भूखंड में वर्षों से कूड़ा डाला जा रहा। यहां हजारों मैट्रिक टन कूड़े का पहाड़ इकट्ठा हो चुका है लेकिन इसके निस्तारण के लिए निगम प्रशासन के पास कोई योजना ही नहीं है।



हरिद्वार रोड स्थित निगम कार्यालय के ठीक सामने सफाई व्यवस्था की पोल खोलती कूड़े के ढेर की तस्वीर।

## बारिश के बाद गंगा का जल स्तर बढ़ा



ऋषिकेश। ऋषिकेश विधान सभा के ग्रामीण क्षेत्रों में हल्की बारिश के बाद पारा लुढ़क गया, साथ ही पहाड़ों में हो रही बारिश के बाद गंगा के जलस्तर में वृद्धि हो गई है। बैराज के जलाशय में जल स्तर की वृद्धि होने के कारण बैराज प्रशासन ने अतिरिक्त जल की निकासी कर दी है जिससे नदी में जल स्तर बढ़ने लगा है साथ ही राजकीय पॉलिटेक्निक श्यामपुर खदरी के निकट गंगा का पानी पहुँच गया है। नदियों में आये अतिरिक्त पानी की वजह से वन्य जीव नदी पार न जाकर खेतों की ओर रुख करने लगे हैं जिससे फसल नुकसान हो रहा है।

अचानक आये जल वृद्धि के कारण जंगल में लकड़ी बीनने गए लेबर कालोनी कृष्णा नगर निवासी दो मजदूर जंगल में फंस गए थे जिन्हें स्थानीय ग्रामीणों की मदद से बाहर निकाला गया है। पानी की जल धारा में फंसे मजदूरों का नाम बिहार निवासी हाल निवासी लेबर कालोनी बुधन और ननकू बताया गया है। सामाजिक कार्यकर्ता विनोद जुगलान ने ग्रामीणों से जंगल में न जाने की अपील की है ताकि किसी की जान जोखिम में न पड़ सके। आज हुयी हल्की बारिश से किसान खुश हैं विदित हो कि गांवों में बारिश के आभाव में किसानों की फसल सूखने लगी थी।

### प्राचार्य को ज्ञापन सौंपा

नगर संवाददाता

देहरादून। अखिल भारतीय विद्यार्थी परिषद के कार्यकर्ताओं व छात्राओं एमकेपी कालेज की समस्याओं के समाधान के लिए प्राचार्य को ज्ञापन सौंपकर शीघ्र ही कार्यवाही किये जाने की मांग की है और कहा कि जल्द ही समस्याओं का समाधान न होने पर आंदोलन किया जायेगा।

यहां एमकेपी पीजी कालेज में अखिल भारतीय विद्यार्थी परिषद की जिला प्रमुख वैशाली यादव के नेतृत्व में इकट्ठा हुई और ज्ञापन सौंपा।

## पूर्व विधायक राजकुमार ने प्रभावित क्षेत्रों का किया दौरा

नगर संवाददाता  
देहरादून। लगातार हो रही बारिश के चलते रिस्पना नदी में बाढ़ आने के कारण लोगों के घरों में पानी घुसने से लोगों का सामान खराब हो गया और उन्हें परेशानियों का सामना करना पड़ा। वहीं लोगों ने क्षेत्रीय विधायक को जमकर कोसा और पूर्व विधायक राजकुमार ने रिस्पना नदी का दौरा किया और लोगों की समस्याएं सुनी और उन्होंने जिलाधिकारी से मुआवजे की मांग की।

यहां लगातार हो रही बारिश से राजधानी में अनेक स्थानों पर लोगों के घरों में पानी घुस गया और उनका सारा सामान टीवी, फ्रिज, आटा, चावल, बिस्तर आदि खराब हो गया और कई घंटों तक

लोग घरों से पानी निकालते रहे। वहीं राजपुर रोड विधानसभा के पूर्व विधायक राजकुमार ने अनेक क्षेत्रों का दौरा करते हुए लोगों की समस्याओं को सुना और उनके निराकरण का आश्वासन दिया। उन्होंने जिलाधिकारी से आंकलन करते हुए मुआवजे की मांग की है। उन्होंने जिलाधिकारी से सभी स्कूलों को बंद करने का आग्रह किया तो बारिश के कारण सभी स्कूलों को बंद कर दिया गया।

इस दौरान पूर्व विधायक ने संजय कालोनी, भगत सिंह कालोनी, पूरन वाल्मीकि बस्ती, नई बस्ती चन्दर रोड, नई बस्ती नेमी रोड, डीएल रोड, नालापानी रोड सहित अनेक स्थानों का दौरा किया और लोगों की समस्याओं को सुना और

उनके निराकरण का आश्वासन दिया। उनका कहना है कि रिस्पना नदी में सीवर की लाइनें डालने एवं हाईटेशन तारों के डबल पोल लगाने से यह स्थिति हुई है और उनका कहना है कि क्षेत्र के पांच छह हजार लोगों के घरों में पानी घुसा है लेकिन आपदा प्रबंधन व नगर निगम का कोई

अधिकारी मौके पर नहीं दिखाई दिया और बार बार फोन करने के बावजूद भी कोई भी अधिकारी व कर्मचारी मौके पर नहीं पहुंचे और जिससे लोगों का चरम पर



प्रबंधन विभाग एवं नगर निगम के कर्मचारी पूरी तरह से नदारद दिखाई दिये और घरों से पानी निकालने की कोई व्यवस्था तक नहीं की गई और लोग स्वयं ही अपने

घरों से पानी निकालते रहे।

उनका कहना है कि सरकार का आपदा प्रबंधन विभाग पूरी तरह से फेल साबित हो रहा है और अभी बरसात शुरू हुई है और आगे आने वाले समय में इससे भी बदतर स्थिति होने की संभावना बन गई है। उनका कहना है कि सरकार को इस ओर तत्काल कार्यवाही करने की जरूरत है जिससे लोगों को बाढ़ से बचाया जा सके। उनका कहना है कि इस प्रकार की लापरवाही को किसी भी दशा में बर्दाश्त नहीं किया जायेगा और भगत सिंह कालोनी में एक व्यक्ति की बहने से मौत हो गई है लेकिन अभी तक प्रशासन ने किसी भी प्रकार की कोई सुध नहीं ली है जो चिंता का विषय है।



## सम्पादकीय

## फिल्मी कहानी सुना रहा कुख्यात राठी

उत्तराखण्ड व उत्तर प्रदेश की जेलों में बैठकर हत्या, अपहरण, फिरोती, वसूली करने वाले कुख्यात सुनील राठी पर भले ही पचास से अधिक संगीन अपराध पुलिस की फाइलों में दर्ज हो रखे हो लेकिन न तो उत्तर प्रदेश और न ही उत्तराखण्ड सरकार इस कुख्यात के नेटवर्क को भेद पाई है जिसके चलते कुख्यात आये दिन बलवान होता जा रहा है। हरिद्वार की रूडकी जेल से जिस तरह से सुनील राठी अपने गैंग को चला रहा है वह किसी से छिपा नहीं है और कैसे जेलों में उसके पास मोबाइल फोन पहुंच जाते हैं यह जेल प्रशासन की कार्यशैली पर हमेशा सवाल खड़े करता रहा है चंद दिन पूर्व पूर्वांचल के माफिया डॉन मुन्ना बजरंगी को जब बागपत जेल में लाया गया तो उस समय रात के नौ बजे हुये थे और जेल प्रशासन द्वारा उसे तनहाई में कुख्यात सुनील राठी

व उसके एक साथी के साथ रखा गया था और सुबह छह बजे जेल प्रशासन ने दावा कर दिया कि मुन्ना बजरंगी की सुनील राठी ने गोलियां मारकर हत्या कर दी है। डॉन मुन्ना बजरंगी की जेल के अन्दर गोलियों से भूनकर हुई मौत के बाद जेल प्रशासन कटघरे में आकर खड़ा हो गया और एक बार फिर बागपत जेल पर सवाल खड़े हुए कि आखिरकार सुनील राठी के पास पिस्टल, दो मैगजीन व भारी मात्रा में 9एमएम के कारतूस कहां से आ गये जबकि जेल में मोबाइल फोन लाने पर तो प्रतिबन्ध है। जेल में जेल प्रशासन व सुनील राठी की फिल्मी कहानी किसी के भी गले नहीं उतर रही है क्योंकि डॉन की पत्नी साफ आरोप लगा रही है कि उसके पति की एक बड़ी साजिश के तहत जेल के अन्दर हत्या की गई है। सरकार के मुखिया का इस मामले में जांच के आदेश देना आम आदमी के

गले नहीं उतर रहा है क्योंकि जेल के अन्दर पिस्टल से गोलियां दागकर किसी को भी मौत के घाट उतारना बहुत बड़ी साजिश ही माना जा रहा है। डॉन की पत्नी इस मामले में सीबीआई जांच की मांग कर रही है और जब उत्तर प्रदेश सरकार के मुखिया खुद राज्य को अपराधमुक्त करने का दम भर रहे हैं तो उन्हें भी जेल में हुये इस सनसनीखेज हत्याकांड से पर्दा हटाने के लिए खुद आगे आकर सीबीआई जांच की संस्तुति करनी चाहिए। इस हत्याकांड में चूंकि कुछ बड़े राजनेताओं व प्रशासन के चंद अप्सरों पर उंगलियां उठ रही हैं तो यह हत्याकांड फिल्मी कहानी न बनकर रह जाये इसलिए इस मामले की जांच सीबीआई से हो तो डॉन की पत्नी को भी इस बात की उम्मीद रहेगी कि उसे न्याय मिलेगा। डॉन की हत्या की बात स्वीकार करने वाला कुख्यात सुनील राठी इस

हत्याकांड में अपना हाथ होना तो स्वीकार कर चुका है लेकिन वह जिस तरह से पुलिस अप्सरों को फिल्मी कहानी बताकर अपने आपको एक रियल हीरो साबित करने में लगा हुआ है वह कहानी आम जनता के गले नहीं उतर रही है। सवाल यह खड़ा हो रहा है कि सुनील राठी दावा कर रहा है कि पिस्टल मुन्ना बजरंगी के पास थी और उसने उसे पहले तो मोटा कहकर चिढ़ाया और बाद में उसे अपने डॉन होने का रौब दिखाकर उस पर पिस्टल तान दी तो उसने डॉन के हाथ से पिस्टल छीनकर उस पर गोलियां दाग दी जिससे उसकी मौत हो गई। गजब बात है कि जिस डॉन को झांसी जेल से बागपत अदालत में पेश कराने के लिए पुलिस अपने साथ लाई हो उसके पास कहां से पिस्टल आ गया यह सुनील राठी की कहानी को झूठा साबित करने के लिए काफी है। डॉन की जेल में हत्या से कहीं न कहीं यह

संदेश तो चला गया कि जेलों में बंद कुछ बड़े अपराधियों व सफेदपोशों में बड़ा गठबंधन है जिसके चलते कभी भी साजिश के तहत किसी को जेल में फिल्मों की तर्ज पर मौत की नौद सुलाना कोई बड़ी बात नहीं रह गई है। सुनील राठी जैसा कुख्यात बदमाश जिस तरह से पुलिस को फिल्मी अंदाज में कहानी सुना रहा है वह हास्यप्रद ही नजर आ रहा है क्योंकि जिस डॉन की जेल में हत्या की गई वह तो मात्र चंद घंटे ही जेल में रहा था तो ऐसे में उसकी कहां से और किस बात पर सुनील राठी से कहासुनी हो गई जिसके चलते चंद मिनटों में ही जेल के अन्दर 9एमएम जैसे पिस्टल आ गई और जेल के अन्दर ही डॉन को मौत दे दी गई। इस पूरी फिल्मी पटकथा से पर्दा उठना जरूरी हो गया है जिससे कोई यह न कह सके कि 'साहब जेल से डर लगता है'।



## डीएम ने कसे अधिकारियों के पेंच

रूद्रपुर। जिलाधिकारी डा० नीरज खैरवाल द्वारा कलैक्ट्रेट सभागार में राजकीय मेडिकल कालेज रूद्रपुर उधमसिंह नगर के निर्माण कार्य की प्रगति के सम्बन्ध में बैठक की। उन्होंने कार्यदायी संस्था कन्सल्टेशन एण्ड डिजाइन सर्विसेज उत्तर प्रदेश जल निगम के अधिकारियों को निर्देश देते हुए कहा कि 2005 से अब तक किये गये निर्माण कार्यों की भौतिक प्रगति व वित्तीय प्रगति मासिकवार प्रस्तुत करें। उन्होंने कहा 31 मार्च 2016 तक कार्यदायी संस्था द्वारा 47.50 करोड़ से इस्टीमेट के अनुसार सभी कार्य पूर्ण कराये जाने थे। उन्होंने बताया अभी तक कार्यदायी संस्था को शासन से 40 करोड़ 91 लाख की धनराशि मिल चुकी है जिससे से कार्यदायी संस्था द्वारा 40 करोड़ 57 लाख 76 हजार

की धनराशि व्यय कर ली गई है। कार्यदायी संस्था द्वारा प्रस्तावित मेडिकल कालेज के पूर्ण निर्माण हेतु अभी भी 30 करोड़ की मांग की जा रही है। 30 करोड़ की मांग को अधिक बताते हुए व इसे गम्भीरता से लेते हुए जिलाधिकारी द्वारा निर्माण कार्यों की तकनीकी, गुणवत्ता व अभी तक किये गये निर्माण कार्यों के सम्बन्ध में अधीक्षण अभियंता लोनिवि जीसी विश्वकर्मा की अध्यक्षता में एक कमेटी का गठन किया जिसमें अधिशासी अभियंता लोनिवि, अधिशासी अभियंता ग्रामीण विकास विभाग व मुख्य कोषाधिकारी भूपेन्द्र काण्डपाल को रखा गया है जो अपनी जांच कर आख्यां जिलाधिकारी को प्रस्तुत करेंगे। उन्होंने अधीक्षण अभियंता को निर्देश

देते हुए कहा कि प्रस्तावित मेडिकल कालेज में निर्माण को पूर्ण करने हेतु अभी जो धनराशि व्यय होगी, उसका वास्तविक इस्टीमेट बना कर दे। जिलाधिकारी ने मुख्य चिकित्साधिकारी को निर्देश देते हुए कहा कार्यदायी संस्था द्वारा जो निर्माण कार्य पूर्ण कर लिये गये हैं, प्रस्तावित मेडिकल कालेज का भ्रमण कर उन्हें चिन्हित किया जाए ताकि उन भवनों में लोगो को स्वास्थ्य सुविधाएं दी जा सकें। बैठक में अपर जिलाधिकारी प्रताप सिंह शाह, सीएमओ डा० शैलजा भट्ट, अधीक्षण अभियंता लोनिवि जीसी विश्वकर्मा, कन्सल्टेशन एण्ड डिजाइन सर्विसेज उत्तर प्रदेश जल निगम के इंजीनियर मान सिंह, भगवान दास उपस्थित थे।

**VINAYAK SURGICAL CENTRE**  
विनायक सर्जिकल सेन्टर  
काली मन्दिर कॉलोनी के सामने, जी.एम.एस. रोड, देहरादून

**डॉ मनीष आनन्द**

MBBS DNB (General Surgery)

जनरल एवं लैप्रोस्कोपिक सर्जन

पित की थली की पथरी, हार्निया, अपडिक्टा, गुर्द की पथरी, प्रोस्टेट, ब्रयसीर, हाइड्रोसेल, बन्धेदानी की रस्तोली, स्तन का कैंसर आदि

**दूरबीन विधि द्वारा ऑपरेशन की सुविधा**

**ENT :- नाक, कान, गले के हर तरह के ऑपरेशन की सुविधा**

**ECG, NEBULISATION, PATHOLOGY LAB (BLOOD TEST)**

**24 घंटे इमरजेंसी सेवा**

**फोन : 8439805474**

**डॉ.पी.के. सिंघल**

MBBS. MD (Medicine)

फिजीशियन

श्वसन रोग (धमा व अलर्जी) हृदय रोग, उच्च रक्तचाप (हाई ब्लड प्रेशर) मधुमेह (डायबिटीज)

**क्राइम स्टोरी**  
सांध्य दैनिक न्यूज पेपर,  
न्यूज पोर्टल व वेब चैनल

**क्राइम स्टोरी**  
CRIME STORY

www.crimestroy.in Email: crimestorynews@gmail.com Mob: 9897598151

आपके प्यार और आनंद तक गिने कहे से अनर्गल है। क्राइम स्टोरी ने अपन अमूल्य कंटेंट क्राइम स्टोरी यू-ट्यूब की ओर बढ़ाया है। आपसे बात है कि चैनल हर सप्ताह आपके कब्र-कारागार। हर दिन की ताजा खबर देखने के लिए नीचे दिये गये यू-ट्यूब लिंक पर लॉगिन कर उसे सब्सक्राइब करें।

www.youtube.com/c/crimestory (You Tube Video)  
www.crimestory.in (Web video)

**विकासनगर कार्यालय पता:-**  
बाबूगढ़ विकासनगर चुंगी नम्बर-एक  
ब्यूरो चीफ : मनोज कुमार सेनी  
मोबाइल नं : 9411113738



## गर्म पेय से जीभ जल गयी है तो तुरंत करें ये उपाय मिलेगा आराम

चाय या कॉफी की चुस्कियों का वास्तविक स्वाद तभी आता है, जब उसे गरमा-गरम पिया जाए। लेकिन कभी-कभी जब आप जल्दी में कोई गरम चीज पी लेते हैं तो आपकी जीभ जल जाती है, जिससे आपको काफी जलन का अहसास होता है। अगर आपने भी कभी इस स्थिति का सामना किया है तो आप कुछ बेहद आसान उपायों की मदद से अपनी जली हुई जीभ को आराम दे सकते हैं। तो चलिए जानते हैं इन उपायों के बारे में-

### सांस लें मुंह से

जीभ के जलने पर आप यह तरीका भी अपना सकते हैं। जैसे ही आप कुछ गर्म खाएं या पीएं और आपकी जीभ जल जाए तो आप तुरंत उसे थूक कर अपनी जीभ को बाहर निकालें और मुंह से सांस लें। ऐसा करने से ठंडी हवा आपकी जीभ पर लगेगी और आपको ठंडक का अहसास होगा। यह दर्द व जलन को शांत करने का एक बेहद आसान और कारगर तरीका है।

### ठंडा पानी

अगर आपको अपनी जीभ पर हल्की जलन का अहसास हो रहा है तो इससे

छुटकारा पाने का एक सबसे आसान उपाय है कि आप तुरंत एक गिलास ठंडा पानी पीएं। इससे आपको जीभ में होने वाली जलन से आराम मिलेगा। वैसे आप चाहें तो ठंडे पानी के स्थान पर कुछ भी ठंडा जैसे बर्फ, आईसक्रीम या ठंडा जूस आदि का सेवन भी कर सकते हैं। यह ठंडी चीजें आपको सूदिंग इफेक्ट देती हैं। इसके अतिरिक्त आप कुछ दिनों तक गर्म खाद्य पदार्थों और पेय पदार्थों से दूर रहें।

### नमक के पानी का इस्तेमाल

ठंडा पानी पीने के बाद जब आपकी जीभ का तापमान सामान्य हो जाए तो आप हल्के गुणगुने पानी में एक चम्मच नमक डालकर उससे कुल्ला करें। इससे भी आपको बाद में होने वाली जीभ में जलन से आराम मिलेगा। दरअसल, नमक एक प्राकृतिक एंटीसेप्टिक है जो सूजन और दर्द को कम करता है। इससे आपको जलन का अहसास काफी कम होगा।

### चीनी है कारगर

चीनी को एक प्राकृतिक पेन रिलीवर के रूप में जाना जाता है। जीभ के जलने पर आप कुछ दाने चीनी के अपनी जीभ



पर रखें और अपने आप घुलने दें। इससे आपको जलन में काफी राहत मिलेगी। आप चाहें तो चीनी के स्थान पर दही का इस्तेमाल भी कर सकते हैं। शहद में मौजूद एंटीबैक्टीरियल गुण जलन को शांत करने के साथ-साथ हीलिंग प्रोसेस को भी तेज करते हैं।

### एलोवेरा आणना काम

एलोवेरा का इस्तेमाल आपने यूं तो कई तरह से किया होगा, लेकिन यह जीभ के जलने पर भी उसे हिल करने में काफी काम आता है। साथ ही इसके कारण आपको दर्द व सूजन में काफी आराम मिलता है। इसके इस्तेमाल के लिए आप

एलोवेरा के पत्ते को तोड़कर उसका प्रेश जेल निकालें और उसे अपनी जीभ पर लगाएं। आप इस प्रक्रिया को दिन में कई बार दोहराएं। इसके अतिरिक्त आप एलोवेरा जेल को आईस ट्रे में रखकर फ्रिजर में रख दें और इस आईस क्यूब को कई बार अपनी जीभ पर रखें।

जलेबी का नाम सुनते ही जी ललचा जाता है। आमतौर पर



जलेबी क्रिस्पी नहीं बनती। तो दोस्तों, आज आप हमारा यह लेख पढ़िए। अगर आप हमारा लेख पढ़ने के बाद जलेबी बनाएंगे तो यकीन मानिए, आपके घरवाले आपसे बार-बार इसे बनाने की जिद करेंगे। तो चलिए जानते हैं इसे बनाने की विधि के बारे में-

लोग इसे बाजार से लाकर खाते हैं लेकिन बाजार में यह आपको काफी महंगी मिलती है। ऐसे में आप इसे घर पर भी बेहद आसानी से बना सकते हैं। अमूमन लोगों की शिकायत होती है कि घर पर

विधि- सबसे पहले आप एक मिक्सी के जार में उड़द दाल डालकर एक महीन पाउडर तैयार कर लें। अब इस पाउडर को अच्छे से छान लें ताकि इसमें कोई मोटा दाना न रह जाए। अगर इसमें मोटे दाने होंगे तो जलेबी बनाने समय यह बीच में अटकेंगे। अब बारी है घोल बनाने की। इसके लिए आप एक बाउल में एक कप मैदा, चार चम्मच उड़द दाल का पाउडर, डेढ़ चम्मच ईनो या मीठा सोडा, एक बड़ा

नोट: आपने मैदा का जो मिश्रण बनाया है, उसे आप किसी बोटल में भरकर फ्रिजर में रखें। इसे आप एक महीने तक इस्तेमाल कर सकते हैं। इस प्रकार जब भी आपका जलेबी खाने का मन हो, बस मिश्रण निकालें और जलेबियां बनाएं।

घर पर इस तरह से आप बना सकते हैं ढाबा स्टाइल की दाल तड़का

यह तो हम सभी जानते हैं कि दाल पौष्टिक गुणों से युक्त होती है और इसमें मौजूद पोषक तत्वों के कारण ही इसे डाइट में शामिल करने की सलाह दी जाती है। लेकिन बहुत से घरों में दाल का नाम सुनते ही लोग नाक-मुंह सिकोड़ने लगते हैं और इसकी वजह होती है कि घर की दाल में आपको वह स्वाद नहीं मिलता, जो ढाबे की दाल में होता है। ऐसे में अगर आप चाहें तो घर पर भी बेहद आसानी से

### सामग्री-

- भिगी हुई दाल मिक्स चना, मूंग व उड़द ● नमक ● हल्दी
- हींग ● जीरा ● लाल मिर्च पाउडर ● हरी मिर्च लम्बी कटी हुई ● अदरक का टुकड़ा लम्बा कटा हुआ प्याज ● टमाटर ● हरा धनिया कटा हुआ ● कसूरी मेथी ● धनिया पाउडर ● गरम मसाला

## इस तरह घर पर बना सकते हैं रसीली और क्रिस्पी जलेबी सामग्री



ऑयल गर्म हो रहा है, तब तक आप जलेबियों के लिए घोल तैयार कर लें। घोल तैयार करने के लिए आप मिश्रण में थोड़ा पानी डालें। याद रखें कि आपका घोल थोड़ा गाढ़ा ही होना चाहिए। अगर आपका घोल पतला होगा तो आपकी जलेबियां सही तरह से नहीं बनेंगी। अब जब आपने घोल तैयार कर लिया है, तो आप इसे पाइपिंग बैग में डालें। अगर आपके पास पाइपिंग बैग नहीं है तो आप बाजार में मिलने वाले केचअप की बोटल, जलेबी मेकर या पॉलिथीन का भी इस्तेमाल कर सकते हैं। अब आप इसमें अपना बैटर

- एक कटोरी मैदा ● चीनी
- चार बड़े चम्मच बिना छिलके वाली सफेद उड़द दाल ● मक्खन या घी ● ईनो ● केसर ● खाने

### वाला कलर

भरकर गोल-गोल जलेबियां बनाएं। याद रखें कि आपका तेल बहुत अधिक गर्म या ठंडा न हो। ज्यादा गर्म तेल से जलेबियां जल जाएंगी, वहीं अगर तेल मध्यम गर्म नहीं होगा तो जलेबियां नीचे बैठ जाएंगी। अब आप इन्हें चिमटे की सहायता से सेकें। जब यह सिक जाए तो आप इसे तुरंत निकालकर अपनी चाशनी में डालें। याद रखें कि आपको जलेबियां तुरंत ही सिरप में डालनी है, अन्यथा इसके अंदर चाशनी नहीं जाएगी। एक मिनट तक इसमें डुबोने के बाद आप सिरप से अपनी जलेबी

को बाहर निकाल लें। आपकी स्वादिष्ट और क्रिस्पी जलेबी तैयार है। आप इसे गरमा-गरम सर्व करें क्योंकि गर्मागर्म जलेबी का स्वाद बेहद अलग ही होता है। लेकिन अगर आप चाहें तो इसे दो दिन तक भी आसानी से खा सकते हैं।

बनाएं ढाबे जैसी तड़का दाल-उपर तड़का डालें।

तड़का बनाने के लिए आप तड़का पैन लें और उसमें घी डालें। अब इसमें जीरा, हींग, एक हरी मिर्च, थोड़ी सी लाल मिर्च व हरा धनिया डालें। अगर आपको तीखा खाना कम पसंद है तो आप हरी मिर्च को स्किप भी कर सकते हैं। अब इस तड़के को आप अपनी दाल के उपर डालें और चम्मच की सहायता से चलाएं। आपकी दाल तड़का सर्व करने के लिए तैयार है। आप इसे रोटी या परांठे के साथ सर्व करें। यकीन मानिए, इसे देखते ही खाने वाले के मुंह में पानी आ जाएगा।



## एक नजर

### गिरफ्तारी की मांग को लेकर डीएम कार्यालय में प्रदर्शन

देहरादून। इह, उत्तराखंड अंतरिक्ष उपयोग केन्द्र से निष्कासित कर्मचारियों के उत्पीड़न एवं गिरफ्तार किये जाने के विरोध में जिलाधिकारी कार्यालय पर प्रदर्शन किया और सभी कर्मचारियों की बहाली की मांग को लेकर जिला प्रशासन के माध्यम से मुख्यमंत्री को ज्ञापन प्रेषित किया। उत्तराखंड अंतरिक्ष उपयोग केन्द्र से निष्कासित कर्मचारियों के उत्पीड़न एवं गिरफ्तार किये जाने के विरोध में जिलाधिकारी कार्यालय पर प्रदर्शन किया और सभी कर्मचारियों की बहाली की मांग को लेकर जिला प्रशासन के माध्यम से मुख्यमंत्री को ज्ञापन प्रेषित किया। उत्तराखंड अंतरिक्ष उपयोग केन्द्र से निष्कासित कर्मचारियों के उत्पीड़न एवं गिरफ्तार किये जाने के विरोध में जिलाधिकारी कार्यालय पर प्रदर्शन किया और सभी कर्मचारियों की बहाली की मांग को लेकर जिला प्रशासन के माध्यम से मुख्यमंत्री को ज्ञापन प्रेषित किया। उत्तराखंड अंतरिक्ष उपयोग केन्द्र से निष्कासित कर्मचारियों के उत्पीड़न एवं गिरफ्तार किये जाने के विरोध में जिलाधिकारी कार्यालय पर प्रदर्शन किया और सभी कर्मचारियों की बहाली की मांग को लेकर जिला प्रशासन के माध्यम से मुख्यमंत्री को ज्ञापन प्रेषित किया।

### 1903 व 1938 के नक्शों के आधार पर अतिक्रमण को तोड़ना अनुचित

देहरादून। मानवाधिकार संरक्षण केन्द्र के वरिष्ठ उपाध्यक्ष सुनील अग्रवाल ने कहा है कि हाईकोर्ट के आदेश पर अनावश्यक रूप से जनता का उत्पीड़न किया जा रहा है और 1903 व 1938 के नक्शों के आधार पर अतिक्रमण को तोड़ा जा रहा है जो उचित नहीं है। उनका कहना है कि इसका पुरजोर तरीके से विरोध किया जायेगा। यहां परेड ग्राउंड स्थित उत्तरांचल प्रेस क्लब में पत्रकारों से रूबरू होते हुए उनका कहना है कि दून को अतिक्रमण से मुक्त करने का समर्थन करता है लेकिन अतिक्रमण अभियान में सन 1903 व 1938 के नक्शों के आधार पर अतिक्रमण चिन्हित किया जा रहा है जबकि भारत 1947 में आजाद हुआ व देश का संविधान 1950 से अस्तित्व में आया और चिन्हीकरण का कार्य 1903 व 1938 के आधार पर करना औचित्यहीन है और चिन्हीकरण व ध्वस्तीकरण का आधार वर्ष परिवर्तित होना न्याय हित में है। उनका कहना है कि उक्त अभियान में आम जन की वैध रजिस्ट्री की जमीन व उस पर सक्षम प्राधिकरण द्वारा स्वीकृत नक्शों को भी अमान्य किया जा रहा है व ऐसे निर्माणों को भी चिन्हित व ध्वस्तीकरण किया जा रहा है, अगर वैध रजिस्ट्री की जमीन पर प्राधिकरण द्वारा स्वीकृत नक्शा अतिक्रमण की जड़ में है तो ऐसे प्रकरणों में ऐसे नक्शे पास करने वाले तत्कालीन अधिकारियों पर आपराधिक मुकदमें कायम होने चाहिए व प्रभावित व्यक्ति को उक्त नक्शा स्वीकृत करने हेतु जमा विकास शुल्क तत्कालीन तिथि से मय बयाज के वापस किया जाना चाहिए।

## विश्व जनसंख्या दिवस पर उड़ान स्कूल में हुआ गोष्ठी का आयोजन जनसंख्या के विस्फोट को रोकना बेहद जरूरी: पंकज

ऋषिकेश। निशुल्क शिक्षण संस्थान उड़ान स्कूल मायाकुंड में आज विश्व जनसंख्या दिवस के उपलक्ष्य में विचार गोष्ठी का आयोजन किया गया। गोष्ठी में मुख्य अतिथि आचार्य पंकज ने कहा कि जनसंख्या के अनियंत्रित विस्फोट को रोकें बिना धरती का विकास असंभव है। यदि इसे समय रहते नहीं रोका गया तो इसके इसके घातक परिणाम होंगे। उन्होंने इसके विस्तार को विभिन्न समस्याओं का मूल कारण बताया। कहा कि, बढ़ती जनसंख्या के कारण संसंधानों का संकट विकराल होने लगा है।

निशुल्क शिक्षण संस्थान उड़ान स्कूल मायाकुंड में बुधवार को विश्व जनसंख्या दिवस के उपलक्ष्य में विचार गोष्ठी का आयोजन किया गया था। गोष्ठी को संबोधित करते हुवे मुख्य वक्ता आचार्य पंकज ने कहा कि वर्ष 2018 में विश्व जन संख्या दिवस की थीम है- परिवार नियोजन हर मनुष्य का अधिकार है। आचार्य ने बताया कि दरअसल, तेजी से बढ़ती दुनिया कि आबादी ने हमारे सामने कई चुनौतियां खड़ी कर दी है। आज दुनिया की आबादी 760 करोड़ पहुंच गई है जो हर दिन, हर घंटे, हर सेकेंड बढ़ती जा रही है। बढ़ती आबादी से जुड़ी समस्याओं पर ध्यान केंद्रित करने के मकसद से ही हर साल 11 जुलाई को पूरे विश्व भर में विश्व जनसंख्या दिवस



मनाया जाता है। आज दुनिया की एक बड़ी आबादी भोजन, शिक्षा, स्वास्थ्य समेत मूल सुविधाओं से दूर है और एक प्रमुख वजह अनियंत्रित आबादी भी है। परिवार नियोजन की महत्ता को समझते हुवे भारत में अब सीमित परिवार में जोर दिया जा रहा है। जिला विधिक सेवा प्राधिकरण के मनोहर चौहान ने कहा कि विश्व जनसंख्या

दिवस हर वर्ष 11 जुलाई को मनाया जाने वाला कार्यक्रम है। इसका उद्देश्य जनसंख्या सम्बंधित समस्याओं पर वैश्विक चेतना जागृत करना है। स्कूल के निदेशक डॉ राजे नेगी ने कहा कि आजादी के समय देश की आबादी 39 करोड़ थी जो आज सवा अरब से अधिक हो चुकी है जोकि जनसंख्या विस्फोट की ओर इशारा करती

है।

इस अवसर पर लोक गायक धूम सिंह रावत, उत्तम असवाल, हर्षित गुप्ता, संजय बिष्ट, मनोरमा रावत, मधुश्री शर्मा शालिनी भंडारी शिवानी पंवार, निधि शर्मा, प्रियंका कुकरेती प्रिया क्षेत्री, आशुतोष कुड़ियाल, मंजू देवी, वीरेन्द्र नौटियाल आदि उपस्थित थे।

## कांग्रेस नेता राजपाल खरोला को दी जन्मदिन की बधाई

ऋषिकेश। कांग्रेस के प्रदेश महामंत्री प्रदेश महामंत्री राजपाल खरोला का 46 वां जन्मदिन कांग्रेस कार्यकर्ताओं ने बड़े धूमधाम से मनाया गया। इस अवसर पर संगठन से जुड़े अनेकों पदाधिकारियों व कार्यकर्ताओं ने खरोला के आवास पर पहुंच कर उन्हें पुष्प गुच्छ भेंट कर जन्मदिन की बधाई दी।

सारथी सामाजिक संस्था के कार्यकारी अध्यक्ष रवि शास्त्री ने पर्यावरण का संदेश देते हुए कांग्रेस नेता खरोला को जन्मदिन की शुभकामनाएं दीं। साथ ही उन्होंने कांग्रेस नेता से नगर क्षेत्र में अधिक से अधिक वृक्ष लगाकर पर्यावरण को शुद्ध बनाने के लिए अभियान चलाने का अनुरोध किया। इस मौके पर अध्याक्ष राम चौबे, संस्था के उपाध्यक्ष अभिषेक शर्मा, संस्था के कार्यवाहक महामंत्री अमित सक्सेना, संरक्षक मधु जोशी, महासचिव दीपक गर्ग आदि उपस्थित थे।

## गायत्री परिवार करेगा पुस्तक मेले का आयोजन

ऋषिकेश। अखिल भारतीय गायत्री परिवार गंगा तट स्थित त्रिवेणी घाट के सत्संग हॉल में भव्य पुस्तक मेले का आयोजन करेगा। कल 12 जुलाई से आयोजित होने वाले चार दिवसीय पुस्तक मेले में युगपुरुष पंडित श्रीराम शर्मा आचार्य द्वारा रचित युग साहित्य की प्रदर्शनी भी लगाई जाएगी। पुस्तक मेले में शांतिकुंज का संपूर्ण साहित्य की जानकारी भी पुस्तक मेले में आए लोगों को दी जाएगी। इस संदर्भ में आज एक बैठक का आयोजन किया गया जिसमें पुस्तक मेले की सफलता को लेकर चर्चा की गई। बैठक में रामजन्म वर्मा, कुबेर दत्त शर्मा, गुरुदत्त शर्मा, आलोक शर्मा, जयंत किशोर शर्मा, शिवदत्त त्रिपाठी, राजेश्वरी पंत, ऋषि राम शर्मा, रमेश शर्मा, गीता थापा आदि प्रमुख रूप से मौजूद रहे।



**कार्यालय अधिशासी अभियन्ता, निर्माण खण्ड, लोनिवि, नरेन्द्रनगर**  
OFFICE OF THE EXECUTIVE ENGINEER, C.D., P.W.D. NARENDRA NAGAR  
Phone & Fax: 01378-227216 E-mail: eepwdnarendranagar@ymail.com

फॉन: 1222/2501

**अति अल्पकालीन निविदा सूचना** दिनांक 10.07.2018

महानगरीय राजपाल महोदय उत्तराखण्ड की ओर से अधिशासी अभियन्ता निर्माण खण्ड, लोनिवि नरेन्द्रनगर द्वारा निम्नलिखित कार्य की मोहरबंद निविदा आमंत्रित की जाती है। निविदा प्रपत्र दिनांक 12.07.2018 से 18.07.2018 तक किसी भी कार्य दिवस में निम्न कार्यालयों से क्रय किये जा सकते हैं तथा दिनांक 19.07.2018 को अपराह्न 03.00 बजे तक इन्ही कार्यालयों में डाले जा सकते हैं।

1. आवास अभियान 8वां वृत्त, बर्ड टिहरी। 2. वि. खण्ड, लोनिवि नरेन्द्रनगर। 3. वि. खण्ड, लोनिवि धन्वा। 4. अ.खण्ड, लोनिवि ऋषिकेश।

क्र. सं.	कार्य का नाम	एस्टीमेटेड धरम	निविदा प्रपत्र का मूल्य	कार्य पूर्ण करने की अवधि	निविदा की वैधता अवधि	टेन्डर की प्रतीति की श्रेणी
कांठ मेले 2018 हेतु						
1	बन्दरगाह नदी व सरासरी में प्रतिवर्ष बनाई जाने वाली अस्वास्थ्यपूर्ण के निर्माण हेतु नदी को अस्वास्थ्य से हाइवर्ट (Divert) करने तथा नदी के तल के समतलीकरण कार्य हेतु J.C.B./Back Hoe Loader की आपूर्ति का कार्य।	4,800.00	500+ जीएसटी	15 दिन	45 दिन	भजन कार्य हेतु प्रतीति की श्रेणी
2	कांठ मेले में जीड को नियंत्रित करने हेतु प्रतिवर्ष पुलिस विभाग की आवश्यकतानुसार बलवाता, मुनिरीति, लगेक इत्यादि क्षेत्रों में डेरिक्टिंग का कार्य।	7,200.00	500+ जीएसटी	15 दिन	45 दिन	-लदेव-

निविदा दिनांक 19.07.2018 को अपराह्न 03.30 बजे निर्माण खण्ड लोनिवि नरेन्द्रनगर में उपस्थित निविदादाताओं के समक्ष गठित समिति द्वारा खोली जायेगी। निविदा से सम्बन्धित अन्य सभी शर्तें निविदा प्रपत्रों के साथ देखी जा सकेंगी।

फॉन: 4450/बुधवार, 11.07.2018



# कैमरे में कैद हुआ बारिश के तांडव का मंजर



**P 8** साथ दिखे संजय-रणबीर, यू-ट्यूब पर रिलीज हुआ नया गाना

रणबीर कपूर स्टार संजू बॉक्स ऑफिस पर लगातार तेजी से आगे बढ़ रही है। बाबा के फैंस तो इस फिल्म को देखने जा ही रहे हैं, वहीं संजय दत्त की भूमिका में रणबीर कपूर का भी फैन बेस बढ़ा है। रिलीज से पहले मुंबई में इसकी स्पेशल स्क्रीनिंग में भी कई बॉलिवुड सितारों ने शिरकत की थी। फिल्म के दो गाने में बहिया तू भी बहिया और कर हर मैदान फहत पहले ही फैंस की जुबान पर चढ़ा हुआ है। रविवार को इस फिल्म का एक और गाना यू-ट्यूब पर रिलीज हो गया है। इस गाने में पहली बार रणबीर कपूर और संजय दत्त साथ में स्क्रीन पर नजर आ रहे हैं। बाबा बोलता है गाना काफी मजेदार है जिसमें संजय दत्त मीडिया को खरी-खरी सुना रहे हैं।

सांध्य दैनिक  
**क्राइम स्टोरी**  
website: www.crimestory.in  
देहरादून  
बुधवार, 11 जुलाई 2018



# बिल्डर के घर दागी गोली

## दिनदहाड़े बदमाश की वारदात सीसीटीवी में कैद

देहरादून। शहर के पॉश इलाके राजपुर रोड में एक बिल्डर के आवास के आसपास

चलाने आया था। मिली जानकारी के अनुसार बीते रोज

एक बदमाश घंटों इधर से उधर मोबाइल फोन करते हुए टहलता रहा और उसके बाद उसने बिल्डर के आवास की बाउंड्री पर चढ़कर घर की ओर गोली दागी लेकिन वह मिस हो गई और उसके बाद उसने फिर एक ओर गोली घर की ओर दागी तथा तेजी से वहां से भाग खड़ा हुआ। दिन-दहाड़े बिल्डर के घर पर गोली दागने की घटना से बिल्डर डर गया और उसने आनन-फ़ानन में इसकी सूचना पुलिस अप्सरों को दी जिसके बाद मौके पर पहुंचे एसपी सिटी, एसओजी तथा कोतवाली पुलिस ने बिल्डर के आवास व आसपास लगे सीसीटीवी कैमरों को खंगाला तो उसमें बदमाश की सारी हरकतें कैद हो गईं और साफहो गया कि बदमाश बिल्डर को डराने या फिर उन्हें वार्निंग देने के लिए गोली



राजपुर रोड से सटी एक वीआईपी कालोनी में एक बदमाश मोबाइल फोन पर बात करता हुआ सड़क पर लम्बे समय तक इधर उधर टहलता रहा और ग्यारह बजकर पैंतालिस मिनट पर बदमाश बिल्डर गोपाल गोयंका की बाउंड्री वॉल पर चढ़ा और उसके बाद उसने घर की तरफरिवाल्वर से गोली दागी लेकिन पहली गोली मिस हो गई जिसके बाद बदमाश ने अपने रिवाल्वर को चैक किया और उसके बाद उसने दूसरी गोली घर की ओर दाग दी। गोली चलाकर बदमाश दीवार कूदता हुआ गली में तेजी से भाग खड़ा हुआ। दोपहर में हुई यह घटना बिल्डर के सीसीटीवी कैमरे में कैद हो गई और उन्होंने तत्काल इसकी सूचना कोतवाली पुलिस को दी तो

पुलिस ने मौके पर पहुंचकर जांच पड़ताल की और घटना स्थल पर एसपी सिटी प्रदीप राय को भी बुलाया गया। एसपी सिटी एसओजी प्रभारी पीडी भट्ट व उनकी टीम के साथ मौके पर पहुंचे और उन्होंने बिल्डर व उसके आसपास के घरों के जब सीसीटीवी कैमरे खंगाले तो उसमें एक पतला-दुबला बदमाश गली में काफी देर तक मोबाइल पर बात करते हुए पाया गया और उसके बाद उसने पहले बाउंड्री से घर के अन्दर झांका तथा उसके बाद वह किसी से फोन पर बात करता रहा इसके कुछ समय बाद उसने घर में गोली दाग दी। बिल्डर ने पुलिस को इस गोलीकांड की लिखित शिकायत भी दी है। एसओजी ने घटना स्थल के आसपास के सभी मोबाइल नम्बरों की सीडीआर निकाली है और उसमें खंगाला जा रहा है कि गोली चलाने वाला बदमाश कौन हो सकता है और किसके इशारे पर उसने यह गोली चलाई। बिल्डर ने सीएस संवाददाता को बताया कि जिस समय बदमाश ने यह गोली चलाई उस समय वह घर पर हर रोज खाना खाने के लिए आते हैं और उन्हें शक है कि बदमाश को इस बात का इल्म था कि जिस समय उसने गोली चलाई उस समय वह घर में मौजूद रहते हैं। पॉश कालोनी में दिन दहाड़े बिल्डर के घर में गोली दागने से पुलिस में हडकम्प मचा हुआ है।



प्रेमनगर में प्रशासन ने अतिक्रमणों को चिन्हित कर उनपर लाल निशान लगाए तो उससे नाराज व्यापार मंडल अध्यक्ष व व्यापारी धरने पर बैठ गए और आरोप लगाया कि प्रशासन अपने हिसाब से चिन्हिकरण कर रहा है जोकि सही नहीं है।

## कर्मचारियों की बहाली को लेकर गरजा महिला मंच

**नगर संवाददाता**

देहरादून। उत्तराखंड महिला मंच ने उत्तराखंड अंतरिक्ष उपयोग केन्द्र से निष्कासित कर्मचारियों के उत्पीड़न एवं गिरफ्तार किये जाने के विरोध में जिलाधिकारी कार्यालय पर प्रदर्शन किया और सभी कर्मचारियों की बहाली की मांग को लेकर जिला प्रशासन के माध्यम से मुख्यमंत्री को ज्ञापन प्रेषित किया।

यहां महिला मंच की जिला संयोजक निर्मला बिष्ट के नेतृत्व में मंच के कार्यकर्ता व पदाधिकारी कचहरी स्थित मातृशक्ति स्थल पर इकट्ठा हुईं और वहां से प्रदेश सरकार के खिलाफ प्रदर्शन करते हुए जिलाधिकारी कार्यालय में पहुंचे और वहां पर उत्तराखंड अंतरिक्ष उपयोग केन्द्र से निष्कासित कर्मचारियों के उत्पीड़न एवं गिरफ्तार किये जाने के विरोध में जिलाधिकारी कार्यालय पर प्रदर्शन किया और सभी कर्मचारियों की बहाली की मांग

को लेकर जिला प्रशासन के माध्यम से मुख्यमंत्री को ज्ञापन प्रेषित किया।

इस अवसर पर निर्मला बिष्ट ने कहा कि लगातार महिलाओं का अपमान एवं उत्पीड़न किया जा रहा है जिसे सहन नहीं किया जायेगा। उनका कहना है कि एक ओर बेटी बचाओ बेटी पढ़ाओ का नारा दिया जा रहा है और दूसरी ओर उनका दमन किया जा रहा है जो चिंता का विषय है। उनका कहना है कि लंबे समय से आंदोलनरत शीला रातव को बिना नोटिस से संस्थान से सेवा मुक्त कर दिया गया और अन्य छह आउटसोर्स कंपनी का अनुबंध समाप्त कर कर्मचारियों को निष्कासित कर दिया गया और वह अपनी बहाली की मांग को लेकर शांतिपूर्ण तरीके से आंदोलन कर रहे थे और बीते रोज उन्हें पुलिस के बल साथ वहां से हटाकर गिरफ्तार कर लिया गया जो खेदजनक विषय है। उनका कहना है कि अन्य पदों

पर आसीन अधिकारी लगातार आदेशों की अवहेना कर रहे हैं और प्रधानमंत्री के बेटी बचाओ बेटी पढ़ाओ के नारे का लगातार मजाक उड़ाया जा रहा है। उनका कहना है कि संस्थान से निष्कासित कर्मचारियों को पुनः बहाल किया जाये अन्यथा महिला मंच सड़कों पर उतरकर आंदोलन को तेज करेगा।

इस अवसर पर मंच की मीडिया प्रभारी शकुन्तला गुसाईं ने कहा है कि लगातार महिलाओं का उत्पीड़न किया जा रहा है जिसे किसी भी दशा में सहन नहीं किया जायेगा। इस अवसर पर जिला प्रशासन की ओर से मुख्यमंत्री को संबोधित ज्ञापन प्रेषित कर शीघ्र ही इस मामले में उचित कार्यवाही किये जाने की मांग की गई। इस अवसर पर निर्मला बिष्ट, शकुन्तला गुसाईं, शांता नेगी, हेमलता नेगी, आशा जोशी, शांति सेमवाल, सुनीता रणाकोटी सहित अनेक मंच के सदस्य मौजूद थे।